



ព្រះរាជក្រឹត្យ

នស/រកត/០២១៣/១៤១

ស្តីពី

**ការរៀបចំនិងការប្រព្រឹត្តទៅ
នៃក្រមប្រឹក្សាជាតិកម្ពុជាដើម្បីអភិវឌ្ឍយុវជន**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ២០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានទ្រង់យល់ព្រះរាជក្រមលេខ នស/រកម/១២០៧/០៣២ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីការអប់រំ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ដែលបានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី១៨ ខែមករា ឆ្នាំ២០១៣



ត្រាស់បង្គាប់
ជំពូកទី១
បទប្បញ្ញត្តិទូទៅ

មាត្រា ១.-

ព្រះរាជក្រឹត្យនេះកំណត់អំពីការរៀបចំនិងការប្រព្រឹត្តទៅរបស់ក្រុមប្រឹក្សាជាតិកម្ពុជា ដើម្បីអភិវឌ្ឍយុវជន ដែលសរសេរជាអក្សរកាត់ថា **គ.ជ.ប.** ដើម្បីជាយន្តការសម្របសម្រួល តាមដាន វាយតម្លៃ និងជួយរាជរដ្ឋាភិបាលអំពីដំណើរការអភិវឌ្ឍយុវជន ឱ្យឆ្លើយតបទៅនឹង ច្បាប់ស្តីពីការអប់រំនិងគោលនយោបាយជាតិស្តីពីការអភិវឌ្ឍយុវជនកម្ពុជា។

ជំពូកទី២
សមាសភាព

មាត្រា ២.-

គ.ជ.ប.មានសមាសភាពដូចខាងក្រោម៖

- | | |
|---|--------------------|
| - នាយករដ្ឋមន្ត្រីនៃព្រះរាជាណាចក្រកម្ពុជា | ប្រធាន |
| - ឧបនាយករដ្ឋមន្ត្រី ១រូបឬច្រើនរូប | អនុប្រធាន |
| - រដ្ឋមន្ត្រីក្រសួងអប់រំ យុវជន និងកីឡា | អនុប្រធានប្រចាំការ |
| - រដ្ឋមន្ត្រីឬរដ្ឋលេខាធិការទីស្តីការគណៈរដ្ឋមន្ត្រី ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងមហាផ្ទៃ ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងការពារជាតិ ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងការបរទេសនិងសហប្រតិបត្តិការ
អន្តរជាតិ ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងទំនាក់ទំនងជាមួយរដ្ឋសភា ព្រឹទ្ធសភា
និងអធិការកិច្ច ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងពាណិជ្ជកម្ម ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងបរិស្ថាន ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងផែនការ ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងរៀបចំដែនដី នគរូបនីយកម្ម
និងសំណង់ ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ១រូប | សមាជិក |
| - រដ្ឋមន្ត្រីឬរដ្ឋលេខាធិការក្រសួងធនធានទឹកនិងឧតុនិយម ១រូប | សមាជិក |



- រដ្ឋមន្ត្រីឬរដ្ឋលេខាធិការក្រសួងសាធារណការនិងដឹកជញ្ជូន ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងប្រៃសណីយ៍និងទូរគមនាគមន៍ ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងកិច្ចការនារី ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងអភិវឌ្ឍន៍ជនបទ ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងសុខាភិបាល ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងវប្បធម៌និងវិចិត្រសិល្បៈ ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងព័ត៌មាន ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងសង្គមកិច្ច អតីតយុទ្ធជន
និងយុវនីតិសម្បទា ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងធម្មការនិងសាសនា ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងយុត្តិធម៌ ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងឧស្សាហកម្ម រ៉ែ និងថាមពល ១រូប សមាជិក
 - រដ្ឋមន្ត្រីឬរដ្ឋលេខាធិការក្រសួងទេសចរណ៍ ១រូប សមាជិក
 - រដ្ឋលេខាធិការនៃរដ្ឋលេខាធិការដ្ឋានមុខងារសាធារណៈ សមាជិក
 - រដ្ឋលេខាធិការនៃរដ្ឋលេខាធិការដ្ឋានអាកាសចរណ៍ស៊ីវិល សមាជិក
 - រដ្ឋលេខាធិការក្រសួងអប់រំ យុវជន និងកីឡា ២រូប សមាជិក
 - ប្រធានឬតំណាងអាជ្ញាធរជាតិប្រយុទ្ធប្រឆាំងជំងឺអេដស៍ សមាជិក
 - ប្រធានឬតំណាងអាជ្ញាធរជាតិប្រយុទ្ធប្រឆាំងគ្រឿងញៀន សមាជិក
 - តំណាងអង្គការមិនមែនរដ្ឋាភិបាលឬសមាគមដែលធ្វើការងារយុវជន
ហើយដែលក្រសួងយល់ថាជាគម្រូវការចាំបាច់ សមាជិក
 - អគ្គលេខាធិការគ.ជ.ប. សមាជិក។
- សមាសភាពជាក់ស្តែងរបស់គ.ជ.ប. ត្រូវតែងតាំងដោយអនុក្រឹត្យ។

ជំពូកទី៣
តួនាទីនិងភារកិច្ច

មាត្រា ៣._

គ.ជ.ប.មានតួនាទីនិងភារកិច្ចដូចខាងក្រោម៖

- ជាយន្តការថ្នាក់ជាតិសម្រាប់សម្របសម្រួលនិងអនុវត្តគោលនយោបាយជាតិស្តីពី
ការអភិវឌ្ឍយុវជនកម្ពុជា
- អនុម័តផែនការសកម្មភាពជាតិសម្រាប់អនុវត្តគោលនយោបាយជាតិស្តីពីការ
អភិវឌ្ឍយុវជនកម្ពុជា



- ជំរុញនិងបញ្ជ្រាបការអភិវឌ្ឍយុវជនទៅក្នុងគោលនយោបាយជាតិនិងកម្មវិធីអភិវឌ្ឍរបស់រាជរដ្ឋាភិបាល
- ណែនាំ ចង្អុលបង្ហាញ និងសម្របសម្រួលដល់ការចូលរួមរបស់យុវជនក្នុងវិស័យសេដ្ឋកិច្ចនិងការសម្រេចបាននូវការអប់រំនិងការបណ្តុះបណ្តាល
- ប្រមូលផ្តុំកម្លាំងយុវជនគ្រប់មជ្ឈដ្ឋាននិងកៀរគរធនធានសម្រាប់គាំទ្រនិងអភិវឌ្ឍយុវជនកម្ពុជា
- សិក្សាស្រាវជ្រាវ តាមដានត្រួតពិនិត្យ វាយតម្លៃ ផ្តល់អនុសាសន៍ និងធ្វើរបាយការណ៍ពាក់ព័ន្ធនឹងការអភិវឌ្ឍនិងការអនុវត្តគោលនយោបាយជាតិស្តីពីការអភិវឌ្ឍយុវជនកម្ពុជាជូនរាជរដ្ឋាភិបាល
- ទទួលអនុវត្តភារកិច្ចផ្សេងៗទៀតដែលរាជរដ្ឋាភិបាលប្រគល់ជូន។

ជំពូកទី៤

ការប្រព្រឹត្តទៅរបស់គ.ជ.ប.

មាត្រា ៤._

គ.ជ.ប.ត្រូវជួបប្រជុំសាមញ្ញរៀងរាល់មួយឆមាសម្តង។ ក្នុងករណីមានការចាំបាច់ គ.ជ.ប.អាចប្រជុំសាមញ្ញបានតាមការអញ្ជើញរបស់ប្រធាន។ គ.ជ.ប.ត្រូវធ្វើការបូកសរុបរបាយការណ៍ក្នុងមួយឆ្នាំម្តង និងរាយការណ៍ជូនអង្គប្រជុំគ.ជ.ប.ក្រោមអធិបតីភាពរបស់នាយករដ្ឋមន្ត្រីអំពីលទ្ធផលនៃការអនុវត្តកម្មវិធីការងារដែលត្រូវសម្របសម្រួលនិងអនុសាសន៍ដែលគ.ជ.ប.ត្រូវដាក់ចេញ។

របៀបរបបនៃការប្រជុំរបស់គ.ជ.ប.ត្រូវកំណត់ក្នុងបទបញ្ជាផ្ទៃក្នុងរបស់គ.ជ.ប.។

មាត្រា ៥._

គ.ជ.ប.មានសិទ្ធិទាក់ទងជាមួយក្រសួង ស្ថាប័ននានា អង្គការសង្គមស៊ីវិល អង្គការជាតិ អង្គការអន្តរជាតិ និងដៃគូអភិវឌ្ឍនានា ដែលពុំបានចែងក្នុងមាត្រា២នៃព្រះរាជក្រឹត្យនេះ ដើម្បីចូលរួមប្រជុំផ្តល់យោបល់ឬចូលរួមជាអ្នកសង្កេតការណ៍តាមការអញ្ជើញរបស់គ.ជ.ប.។

មាត្រា ៦._

គ.ជ.ប.មានអគ្គលេខាធិការដ្ឋានមួយជាសេនាធិការសម្រាប់ដំណើរការការងារប្រចាំថ្ងៃដែលមានទីតាំងនៅក្រសួងអប់រំ យុវជន និងកីឡា។

អគ្គលេខាធិការដ្ឋាននៃគ.ជ.ប. ត្រូវដឹកនាំដោយអគ្គលេខាធិការមួយរូបនិងអគ្គលេខាធិការរងមួយរូប តាមការចាំបាច់ ដែលត្រូវតែងតាំងដោយព្រះរាជក្រឹត្យឬអនុក្រឹត្យ។

កងរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃគ.ជ.ប. ត្រូវកំណត់ដោយ



មាត្រា ៧._

ក.ជ.យ. ត្រូវបង្កើតក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន និងក្រុមប្រឹក្សាដើម្បីអភិវឌ្ឍយុវជនរាជធានី ខេត្ត។

សមាសភាព តួនាទី ភារកិច្ច និងការប្រព្រឹត្តទៅរបស់ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន និងក្រុមប្រឹក្សាដើម្បីអភិវឌ្ឍយុវជនរាជធានី ខេត្ត ត្រូវកំណត់ដោយសេចក្តីសម្រេចរបស់ប្រធានក.ជ.យ.។

មាត្រា ៨._

ក.ជ.យ. អាចបង្កើតអនុគណៈកម្មការជាតិជំនាញមួយចំនួនតាមការចាំបាច់ ដើម្បីជួយការងារពាក់ព័ន្ធនឹងវិស័យយុវជន។

សមាសភាព តួនាទី ភារកិច្ច និងការប្រព្រឹត្តទៅរបស់អនុគណៈកម្មការជាតិជំនាញ ត្រូវកំណត់ដោយសេចក្តីសម្រេចរបស់ប្រធានក.ជ.យ.។

មាត្រា ៩._

ក.ជ.យ. អាចទទួលយកទីប្រឹក្សាបច្ចេកទេស អ្នកជំនាញជាតិឬអ្នកជំនាញអន្តរជាតិមួយចំនួនតាមការចាំបាច់ ដើម្បីជួយការងារ **ក.ជ.យ.** និងអគ្គលេខាធិការដ្ឋាន។

មាត្រា ១០._

ក.ជ.យ. មានបទបញ្ជាផ្ទៃក្នុង និងមិត្តសញ្ញា និងមានសិទ្ធិប្រើត្រាមួយដោយឡែក។


ជំពូកទី៥

ប្រភពធនធានរបស់ក.ជ.យ.

មាត្រា ១១._

ក.ជ.យ. មានថវិកាដោយឡែករបស់ខ្លួនដែលជាឧបសម្ព័ន្ធនៃថវិការបស់ក្រសួងអប់រំ យុវជន និងកីឡា។

ក.ជ.យ. មានសិទ្ធិទទួលនិងចាត់ចែងប្រើប្រាស់តាមនីតិវិធីច្បាប់ជាធរមាននូវមូលនិធិប្រតិបត្តិការរបស់ក.ជ.យ. មកពីហិរញ្ញប្បទានរបស់ដៃគូអភិវឌ្ឍនិងសហប្រតិបត្តិការអន្តរជាតិ និងពីប្រភពធនធានផ្សេងៗ សម្រាប់ដំណើរការការងាររបស់ខ្លួន។



ជំពូកទី៦
អវសានប្បញ្ញត្តិ

មាត្រា ១២._

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។

មាត្រា ១៣._

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។

ធ្វើនៅព្រះបរមរាជវាំង ថ្ងៃទី ១១ ខែ កុម្ភៈ ឆ្នាំ២០១៣

ពស. ១៣០២.១៤២

ព្រះហស្តលេខា និងព្រះរាជលញ្ឆករ
នរោត្តម សីហមុនី

បានយកសេចក្តីក្រាបបង្គំទូលថ្វាយព្រះមហាក្សត្រ

សូមឡាយព្រះហស្តលេខា

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

លេខ: ១៣៥ ច.ល

ជ្រើសរើសមេត្ត

រាជធានីភ្នំពេញ ថ្ងៃទី ១៣ ខែ កុម្ភៈ ឆ្នាំ២០១៣

អគ្គលេខាធិការរងទី១កងរដ្ឋាភិបាល



6/6